

مولانا صباح الدين عبدالرحمن مرحوم

چند یادیں — چند باتیں

ڈاکٹر محمود الرحمن

میں مولانا مرحوم کو بچپن سے جانتا تھا۔ ان سے میری دور کی رشتہ داری تھی۔ لیکن قربت کی نمایاں وجہ یہ تھی کہ میرے والد مولانا شاہ منظور الرحمن اختر کا کوئی اور صباح الدين صاحب دونوں مدرسے شمس المهدی میں ہم جماعت تھے۔ مزید برآں، میرے بڑے چجا شاہ ولی الرحمن ولی کاکوئی اور میرے والد دونوں کی نگارشات دارالعصنین کے رسالے معارف میں ایک مدت سے شائع ہو رہی تھیں۔ لہذا اس مقتندر ادارے اور اس کے رفقاء کے ذکر سے میرے کان ابتدائی عمر میں ہی آشنا ہو چکے تھے۔ مجھے هجرت سے پہلے ان سے ملنے کا اتفاق نہیں ہو سکا تھا، اس لئے کہ ۱۹۳۵ء میں جو میرا سال پیدائش ہے وہ اعظم گڑھ تشریف لے جا چکے تھے۔ کبھی کبھی آخر بھی تھے تو صرف چند دنوں کے لئے اور وہ بھی دیس نہ میں، جبکہ ہم لوگ اپنے آبائی گاؤں کاکو میں مقیم تھے۔ البته مولانا کا تذکرہ گھر میں اکثر ہوتا رہتا تھا۔

مجھے ۱۹۸۶ء میں مولانا صباح الدين صاحب سے ملاقات کا موقع ملا، اور وہ بھی نہایت ڈرامائی انداز میں۔ میں ان دنوں نیشنل بک فاؤنڈیشن، کراچی میں جنرل بُکس کا انجسازج تھا۔ اسی زمانے

میں انگریزی کے مشہور اخبار، ڈان، کراچی میں منتاز محقق اور
دانشور جناب پیر حسام الدین راشدی صاحب کا ایک مراسلہ شائع
ہوا جو مولانا کی جانب سے انہیں بھیج گئے ایک طویل خط کا
ترجمہ تھا۔ اس میں مرقوم تھا :

”مولانا شبی نعمانی نے اپنی وفات سے پہلے
دارالصنفین کا ایک خاکہ تیار کیا تھا، لیکن اس کو
عملی جامہ نہ پہنا سکے۔ ان کی رحلت کے بعد علامہ
سید سلیمان ندوی مرحوم نے ۱۹۱۵ء میں اس کی بنیاد
ڈالی۔ اس ادارے کی ابتدا ہی سے یہ غرض و غایت
رہی ہے کہ اسلامی تاریخ و ثقافت پر مبنی کتابیں شائع
کی جائیں۔ اب تک اس مقندر ادارے سے سینکڑوں کتب
طبع ہو چکی ہیں جن میں ”سیرۃ النبی“ (چھ جلدیں)،
”تاریخ اسلام“ (۱۶ جلدیں)، ”سیرۃ الصحابة“ (چودہ
جلدیں)، ”ارض القرآن“، ”سیرت عمر بن عبدالعزیز“،
”الفاروق“، ”المامون“ اور ”الفزالی“ قابل ذکر ہیں۔
دارالصنفین کو کہیں سے گرانٹ نہیں ملتی۔
حکومتِ ہند نے امداد دینے کی خواہش کی تھی، لیکن
بعض مصلحتوں کی بنا پر اسے قبول کرنے سے معدوری
ظاہر کی گئی۔ اس قدیم ادارے کی آمدنی کا واحد
ذریعہ مطبوعہ کتابوں کی فروخت ہے۔ لیکن مجھے باوثوق
ذرائع سے یہ معلوم ہو کر بہت دکھ۔ ہوا ہے کہ پاکستان
کے بعض ناشر بلا اجازت اور بغیر کسی پیشگی معاہدے
کے دارالصنفین کی کتابیں دھڑا دھڑ شائع کر رہے ہیں
اور لاکھوں روپیے کا منافع کما رہے ہیں۔ ان کے اس روپے
سے ہمارے ادارے کو خاصاً نقصان پہنچ رہا ہے۔ اور وہ

بھی ایسے ادارے کو جو خالص دینی بھی ہے اور علمی بھی - ان ناشروں کو اتنی اخلاقی جرأت بھی نہیں ہوئی کہ وہ ایک پوسٹ کارڈ لکھ کر ہی ادارے کو اس اقدام سر مطلع کر دیتے -

لہذا آپ سر گذارش ہے کہ اس دینی ادارے کو تباہ و برباد ہونے سر بچائیں اور „سیرۃ النبی“ جیسی کتابوں کی غیرقانونی اشاعت کو رکوانج کا بندوبست کریں۔“ میں نے اپنے فرائض منصبی کر طور پر مراسلے کا تراشا اضافی نوٹ کر ساتھ فاؤنڈیشن کے سابق سربراہ جانب یونس سعید صاحب کی خدمت میں پیش کر دیا - بات آگر بڑھی - معاملہ وزارت تعلیم تک پہنچا - وہاں سر وزارت تجارت، وزارت قانون اور وزارت مالیات تک کیس کی رسائی ہوئی - حکومت پاکستان نے بالآخر اس بات کی منظوری دے دی کہ نیشنل بک فاؤنڈیشن اور دارالمصنفین کے درمیان ایک معاہدہ ہو جائز جس کر تحت اول الذکر کو آخر الذکر کی ایک سو پندرہ مطبوعات پاکستان میں شائع کرنے کی حقوق مل جائیں - اور فاؤنڈیشن ان ۱۱۵ کتب کی کاپی رائٹ کا معاوضہ مبلغ پندرہ لاکھ روپیہ ادا کرے -

۳۰ - اگست ۱۹۸۶ء کو معاہدے پر دستخط کرنے کی تقریب نیشنل بک فاؤنڈیشن کے کراچی آفس میں منعقد ہوئی - مولانا صباح الدین صاحب دارالمصنفین، شبی اکیڈمی کے ناظم اعلیٰ ہونے کے ناطر، اس پر دستخط ثبت کرنے کے لئے بہ نفس نفیس پاکستان تشریف لانے -

مجھے یہ جان کر بیرون مسیر حاصل ہو رہی تھی کہ جناب پیر حسام الدین راشدی کے مطبوعہ مراسلے کو اپنے جس اضافی نوٹ کے ساتھ فاؤنڈیشن کے منظم اعلیٰ کی خدمت میں پیش کیا گیا تھا، وہ

اس قدر موثر ثابت ہوا کہ اب پاکستان میں، «سیرۃ النبی»، «تاریخ اسلام»، «سیرۃ الصحابة» اور دیگر کارآمد کتب قانونی طور پر شائع ہوں گی اور یہاں کے متعدد ناشروں نے دارالمصنفوں کی مطبوعات کو بلا اجازت اور معاوضہ کا ایک دھیلا دیش بغير شائع کرنے کا جو شرمناک روایہ اختیار کیا تھا، وہ اب حکومت کی حکمت عملی کی بدولت ختم ہو جائے گا اور وفاقی وزارتِ تعلیم کے ایماء و امداد کے نتیجے میں معاہدے پر دستخط ہو جائے کرے بعد قزاقی اور چوری بند ہو جائے گی — لہذا اس جذبہ کے تحت میں نے ایک نظم اس موقع کی مناسبت سے لکھی تھی جس کا علم سوائیں چند ایک دوستوں کے کسی کو نہ تھا۔

مذکورہ تاریخ کو مولانا ناصر محترم فاؤنڈیشن میں تشریف لائے۔
حال مہماں، صحافیوں اور فوٹو گرافروں سے کہجا کھج بہرا ہوا تھا۔
معاً یونس سعید صاحب کو کچھ یاد آیا۔ انہوں نے مجھے آواز دی
اور مولانا سے تعارف کراتے ہوئے اور اخباری تراشیر کا ذکر کرتے ہوئے
دیے لفظوں میں کہہ گئے کہ میں بھار کا رہنے والا ہوں۔ یہ سن کر
صبح الدین صاحب نے برجستہ سوال کیا:
«کس کے بیٹھے ہو؟»

مولانا شاہ منظور الرحمن صاحب کا لڑکا ہوں،
یہ سنتا تھا کہ موصوف نے اپنے دونوں بازوؤں میں مجھے سمیث لیا
اور یونس سعید صاحب سے کہنے لگے:
„بہت خوب! آپ نے تو مجھے بچھڑے ہوئے بھتیجے سے ملا
دیا۔“

یہ تھی مولانا سے ڈرامائی انداز میں میری پہلی ملاقات!
میرے محترم دوست اور ایسوی ایڈ پریس آف پاکستان کے
سابق سربراہ جناب مختار زمکن کو معلوم تھا کہ میں نے ایک نظم

لکھی ہے۔ چنانچہ معاہدے پر دستخط ہو جانی کر بعد انہوں نے اعلان کر دیا کہ میں نظم سناؤں گا۔ یونس سعید صاحب نے بھی ہار میں ہار ملانی۔ میں اتنے بڑے مجمع میں اپنی ادنی سی نظم پڑھنے سے ہچکچا رہا تھا۔ لیکن جب مولانا نے بھی اصرار کیا تو ائمہ کھڑا ہوا اور، «دارالمحنتین» کے عنوان سے لکھی ہوئی درج ذیل نظم سنائی۔

اے کہ تو وجہ فروغِ انجمن
ہے ہر اک ذرہ ترا رشکر گھر
اے کہ تجھے میں ہے نہاد سید کافن
تو شعور و آگھی کا اک نشار
تیسری ہر تحریر ہے بانگِ خلیل
تو نے واضح کر دیا صدق و دروغ
تیسری مطبوعات ساری لازاں
قابلِ صد احترام و افتخار
جلوہ گر ماضی کے سب اسباق ہیں
دورِ رفتہ کی حسیں تصویر ہے
آشنا ہیں اس سے سب اہلِ نظر
پالیا ہے منبعِ عرفان کو
نقشِ شبی ہو گا یاں اب آشکار
ہو گا روشن علم و دانش کا جہاں
بانیس گئے ہم عہدِ رفتہ کا سراغ
ہوں گے پُر اپنی روایت سے ماغ
شکر آبا کا خزینہ مل گیا
علم و فن کا اک دفینہ مل گیا

تقریب کر بعد جب مولانا رخصت ہوئی لگئی تو میرے پاس آئی اور کہنے لگئے کہ، «برخوردار! یہ نظم مجھے دے دو»۔ چنانچہ چچا کے حکم کی تعمیل کرتے ہوئے میں نے جیب سے نظم نکالی اور ان کے حوالے کر دی۔

مولانا کر اعظم گڑھ و اپس جائز کر غالباً ڈیڑھ دو مہینے کر بعد مجھے ایک پیکٹ ملا۔ کھول کر دیکھا تو اس میں ماہ اکتوبر ۱۹۷۶ء کا، „معارف“ تھا۔ میری حیرت کی انتہا نہ رہی جب، „ادبیات“ کر کالم میں صفحہ اول پر اپنی درج بالا نظم مولانا کر ایک نوٹ کر ساتھ چھپی ہوئی دیکھی۔ بحیثیت مدیر صباح الدین صاحب نے لکھا تھا:

„جناب محمود الرحمن صاحب، ڈپٹی ڈائرکٹر، نیشنل بُک فاؤنڈیشن کراچی نے دارالمصنفین شبلی اکیڈمی اعظم گڑھ اور نیشنل بُک فاؤنڈیشن پاکستان کے درمیان تاریخی سمجھوتے پر یہ نظم کہی۔“

میں تصور بھی نہیں کر سکتا تھا کہ میری ناچیز، „تخلیق“، „معارف“ جیسے علمی و ادبی مجلے میں شائع ہو گئے جسے علامہ سید سلیمان ندوی جیسی بلند مرتبہ شخصیت نے جاری کیا تھا۔ جس رسالے میں مولانا عبدالماجد دریا بادی، مولانا مناظر احسن گیلانی، مولانا ابوالحسن علی ندوی اور مولانا شاہ معین الدین ندوی جیسے فاضل ادیب کی نگارشات طبع ہوتی رہی ہوں اس میں مجھے جیسے کم مایہ کی تحریر بھی طباعت پذیر ہو گئی۔ میں توهینیہ ایک طالبعلم کی حیثیت سے اس رسالے کا مطالعہ کرتا رہا ہوں۔ یہ مولانا صباح الدین صاحب کی حوصلہ افزائی تھی کہ اس بلند پایہ علمی و ادبی جریدے کے مصنفین میں مجھے احقر کو بھی شامل کر لیا اور بعد میں بھی میرے مضامین نظم و نثر شائع کرتے رہے۔

مولانا سید صباح الدین عبدالرحمن صاحب کا وطن دیسنے تھا جو صوبہ بہار کا ایک مردم خیز قصبہ شمار کیا جاتا ہے۔ یہاں کی سر زمین سے نامور ہستیان نمودار ہوئیں جن میں علامہ سلیمان ندوی، پروفیسر نجیب اشرف ندوی (مؤلف رقعات عالمگیری)، سید

شہاب الدین دیسنوی، سعید الحق، مولانا ظفر احمد ندوی اور ڈاکٹر وصی احمد انصاری (پاکستان کے معروف سرجن) قابل ذکر ہیں -

مولانا اسی قدیم قصبے میں ۱۹۱۳ء میں پیدا ہوئے - ابتدائی تعلیم دیسنے کے قدم مکتب میں حاصل کی - ۱۹۲۵ء میں میشور کے امتحان پاس کیا - ۱۹۲۷ء میں مظفر پور سے ایف، اے کرنے کے بعد پشنہ آئے اور ۱۹۲۹ء میں پشنہ کالج سے بی، اے کیا - بعد ازاں، مدرسہ شمس المهدی میں داخل ہوئے، لیکن بیماری کے طویل سلسے کی وجہ سے تعلیم رک گئی اور وہ واپس دیسنے چلے گئے - صحت یا ب ہوئے کے بعد وہ علی گڑھ چلے گئے اور مسلم یونیورسٹی سے بی - ٹی کی سند حاصل کی -

مولانا کی ہونہاری کو دیکھتے ہوئے علامہ سلیمان ندوی نے انہیں اعظم گڑھ آئز کو کہا - چنانچہ ۱۹۳۵ء میں وہ علامہ کے پاس چلے گئے اور دارالمصنفین کے رفقاء میں شامل ہو گئے - اسی دوران تعلیمی سلسلہ بھی جاری رہا - ۱۹۳۶ء میں پشنہ یونیورسٹی سے ایم اے (اردو) اور ۱۹۳۷ء میں ایم، اے (فارسی) کے امتحانات پاس کئے - سید صباح الدین صاحب کی علمی زندگی کا آغاز دارالمصنفین سے ہوتا ہے - علامہ سید سلیمان ندوی کے فیض صحت اور برکات تربیت سے ان میں علمی تحقیق اور انشا پردازی کا شوق پیدا ہوا - مولانا نے اس زمانے کا ایک واقعہ بتایا تھا جو تر لکھنے والوں کے لئے مشعلِ راہ کی حیثیت رکھتا ہے :-

”ایک مرتبہ علامہ نے ایک مضمون لکھنے کی غرض سے مجھے چند کتابیں دیں اور کہا کہ ان کے مطالعہ کے بعد اس پہلو پر مضمون تیار کرو - میں ڈبل ایم - اے کر چکا تھا - چنانچہ نوجوانی کے نشر میں اور یونیورسٹی

کی تعلیم کی دھونس جمانگ کی خاطر بڑی محنت سر مضمون تیار کیا۔ علامہ نے جب اس پر نظر ثانی کی تو پورا مضمون بدلا ہوا تھا۔ مجھے دیکھ کر بڑی شرم آئی۔ اس موقع پر علامہ نے کہا کہ چھوٹی چھوٹی جملے اور کم سر کم الفاظ سے کام لو۔ الفاظ کے استعمال میں بخل سے کام لیا کرو۔ کم سر کم الفاظ سے زیادہ سے زیادہ معنی اور خیال پیش کرنے کی کوشش کرو۔ گویا سمندر کو کوئے میں بند کرنے کا نام علم ہے۔

علامہ کی یہ بات ہمیشہ مولانا صباح الدین صاحب کے پیش نظر رہی۔ چنانچہ فطری آب و تاب اور بڑھ گئی۔ تحریر میں بلا کا حسن پیدا ہو گیا۔ تاریخ جیسے خشک موضوع کو نہایت دلاؤیزی کر ساتھ پیش کرنے میں انہیں مہارت حاصل ہو گئی۔ ادب و تاریخ سے مولانا کو زمانہ طالب علمی سے لگاؤ تھا۔ دارالمصنفین کے ماحول نے اس طبعی میلان کو اور زیادہ تقویت دی۔ اس ادارے میں انہوں نے تاریخی موضوعات کو اپنے تبع و تحقیق اور تصنیف و تالیف کا ہدف بنایا۔ برصغیر میں اسلامی عہد کی تاریخ ان کا خاص موضوع تھا۔ اس دور سے متعلق مرحوم کا مطالعہ بہت ہی وسیع اور غائر تھا۔ اس عہد زریں کے بارے میں ان کی چند پیش بھا تصنیف شائع ہو چکی ہیں۔ مثلاً، «بزم مملوکیہ»، «بزم تیموریہ»، «بزم صوفیہ»، «ہندوستان کے عہد و سلطی کی ایک جھلک»، «ہندوستان کے عہدوں مغلیہ کی ایک جھلک»، «ہندوستان کے عہد و سلطی کا فوجی نظام»، «خلجیہ»، «رزم نامہ»، «مسلمان حکمرانوں کی مذہبی روایاتی» جیسی معرکہ الآرا اور شاہکار کتابیں شامل ہیں۔ یہ اسلامی زمانے کے سیاسی، ثقافتی، علمی اور ادبی احوال و اوضاع کا بڑا واضح اور جاندار نقشہ پیش کرتی ہیں۔

خالص ادبی تحقیق کر شعبج میں جناب صاحب الدین صاحب کا
گران قدر کارنامہ اردو کر مشہور شاعر اشرف علی فقار کر دیوان کی
ترتیب ہے۔ اس تالیف میں ان کا محققانہ اور فاضلانہ، «مقدمہ» بھی
شامل ہے۔

اردو کر علاوہ مولانا نجاح محترم نے انگریزی میں بھی مضامین
لکھر تھے جن میں زیادہ تر تاریخی ہیں۔ یہ سب ہندوستان، پاکستان
اور برطانیہ کر مشہور جرائد میں طبع ہوئے۔ انہوں نے علامہ
سید سلیمان ندوی کی بعض کتابوں اور رسالوں کا انگریزی میں
ترجمہ بھی کیا تھا۔ ان میں، «عربوں کی جہازدانی» اور «خواتین
اسلام کی بھادری» قابل ذکر ہیں۔

دارالصنفین جیسے مقتندر ادارے کے انتظامی اور مالیاتی امور کی
نگرانی بھی مولانا کے سپرد تھی جو ان کی لیاقت و صلاحیت کا بیان
ثبوت تھی۔ پھر، «معارف» جیسے بلند پایہ جریدے کی ترتیب و تدوین
بھی ان ہی کر ذات تھی۔ غرض علامہ شبی نعمانی کے خوابوں کی
تعبیر اور علامہ سید سلیمان ندوی کے خون دل سے سینچھ ہوئے
باغ ————— دارالصنفین ————— میں مرحوم نے اپنے اعلیٰ
کردار اور علمی خدمات کی بدولت ممتاز مقام حاصل کر لیا تھا۔
دنیائی علم و ادب میں ان کی کمی ہمیشہ محسوس کی جاتی رہے گی۔

